

तकनीकी महोत्सव अपोजी का आगाज आज से

देशभर के 200 से अधिक कॉलेजों के दो हजार से अधिक स्टूडेंट्स हिस्सा लेंगे

भास्कर न्यूज | पिलानी

बिट्स पिलानी में गुरुवार से राष्ट्रीय तकनीकी महोत्सव अपोजी-2017 का आयोजन किया जाएगा। मीडिया रिलेशन यूनिट चीफ गिरधर बी कुनकुर ने बताया कि अपोजी-2017 के दौरान देशभर के 200 से अधिक महाविद्यालय व विश्वविद्यालयों के दो हजार से अधिक स्टूडेंट्स विभिन्न इवेंट्स में शिरकत करेंगे।

अपोजी-2017 की थीम है रेट्रोफ्यूचर। अपोजी-2017 की रेट्रोफ्यूचर रखी गई है अर्थात नए व पुराने के बीच तनाव के विषयों की

खोज तथा भविष्यवादी दृष्टिकोण पर ध्यान केंद्रित करते हुए पीछे की ओर बढ़ कर प्रगति करना है। अपने अतीत को ध्यान में रखते हुए भविष्य की ओर कदम बढ़ाया जाए तो लक्ष्य तक पहुंचने का रास्ता पहले से ही दिखाई देने लगता है। अतीत में भविष्य के बारे में किए गए अनुमानों से पता चलता है कि उस समय के लोगों को अपने भविष्य से क्या अपेक्षाएं थी और वे अपने आने वाले समय के बारे में क्या सोचते हैं।

ये होंगे मुख्य आकर्षण। अपोजी-2017 के मुख्य आकर्षण टाइम कैप्सूल होगा जिसके अंतर्गत

बिट्स से जुड़ी विभिन्न वस्तुओं तथा वर्तमान के लोगों का भविष्य के प्रति नजरिए को संग्रहित किया जाएगा। इसे अपोजी-2017 के 50वें संस्करण अर्थात 15 वर्ष बाद खोला जाएगा और उस समय भविष्य के बारे में किए अनुमानों तथा उसकी सच्चाई की तुलना की जाएगी। इसके अलावा थिंक अगेन इवेंट के तहत क्रिकेट जगत के अंपायर साइमन टॉफेल, राजनीति जगत के सलमान खुर्शीद (पूर्व कैबिनेट मिनिस्टर) तथा वैज्ञानिक जगत के शिराज मिनवाला (भौतिक वैज्ञानी) मुख्य वक्ता होंगे।

राजस्थान पत्रिका, 23 मार्च 2017

बिट्स तकनीकी महोत्सव अपोजी आज से

पिलानी @ पत्रिका. बिरला इंस्टिट्यूट ऑफ टेक्नोलॉजी एण्ड साइंस बिट्स में तकनीकी महोत्सव अपोजी का उद्घाटन शुक्रवार की देर शाम को होगा। संस्थान के मीडिया प्रभारी ने बताया कि तकनीकी महोत्सव में देश भर के ख्यात संस्थानों के विद्यार्थी भाग लेंगे। तकनीकी महोत्सव में रोबोट वार सहित तकनीकी प्रतियोगिताएं होगी तो वहीं विभिन्न विषयों पर सेमिनार आदि का आयोजन होगा। अपोजी में क्रिकेट जगत के अंपायर साइमन टॉफेल, राजनैतिक क्षेत्र से सलमान खुर्शीद भौतिक वैज्ञानिक शिवराज मिनवाल भाग ले कर प्रतिभागी विद्यार्थियों से रूबरू होंगे। अपोजी में लिटरेचर फेस्ट के तहत मनु जोसेफ, रयान लोबो, शशि वारियर, अनुभव श्रीवास्तव तथा सायमा रहमान भाग लेंगे।